

F I T - T W E L I D

Kien riesaq lejl ta' kesha, lejl tax-citwa,
u billi hemm fil-belt ma sabitx dar,
Marija ma' Guzeppi baqqhet miexja
u fl-aħħar dabbret rasha gewwa għar.

Hawnhekk ma' nofs il-lejl, fuq naqra tiben,
ix-Xebba wildet lil Ġesù Bambin:
hekk seħħ il-kliem imwiegħed mill-ħabbara,
li kienu għexu fit-Testment Qadim.

U qtajja' t'Anġli niżlu jgħannu l-għanja:
"Tifhir lil Alla fl-gholi tas-smewwiet
u Paċi fl-art lin-nies ta' rieda tajba!"
Ma' dawk l-inħawi l-għanja taqħhom dwiet.

'Zda fejn hi l-Paċi lill-bnedmin mogħtija?
Hlief ħerba hawn fid-dinja ma tarax!
Ah! fejn hi l-paċi minn Ġesù mifdiġa?
Hlief ġlied u biki l-widna ma tismax!

Il-Paċi ntilfet fl-għama ta' did-dinja
u ssaltan il-Mibegħda kullimkien;
Għalhekk mimlija l-art bil-ġlied u n-niket,
Għalhekk il-Paċi ma nsibuha mkien.

Lill-Anġli tiegħek, O Feddej, erġ' ibgħat
iġhannulna l-għanja, dik li darba għannew;
iva, Mulej, ibgħathom b'dik il-Paċi
li d-dinja tilfet, li qed nistennew.

P. PORTELLI.